

Склучен помеѓу:

1. **Општина Кочани**, со седиште на ул. "Раде Кратовче" бр.1 - Кочани, застапувана од Градоначалникот на општина Кочани во својство на одговорно лице, **Г-дин Николчо Илијев** (во понатамошниот текст: Договорен орган) и

2. **АЛФА САУНД ДООЕЛ Кочани**, со седиште на ул. „Димитар Влахов“ бб Кочани, со ДБ 4013006124100, ЕМБС 6159648, депонент на Уни банка, жиро сметка 240130001347789, застапувано од управителот Стево Манасиев (во понатамошниот текст: **Носител на набавката**)

Предмет на договорот

Член 1

Предмет на овој договор е:

Озвучување и осветлување на културни и други настани организирани од Општина Кочани и изнајмување на бина согласно условите од техничката спецификација

Овој договор се доделува врз основа на Одлука за избор на најповолна понуда бр.05-225/6 од 20.02.2019 год. донесена во постапката која ја спроведе договорниот орган Општина Кочани согласно законот за јавните набавки со барање за прибирање на понуди по објавен оглас бр.05-225/4/2019 од 29.01.2019 година на Електронскиот систем за јавни набавки.

Вредност на договорот

Член 2

Планираните парични средства за реализација на предметот на договорот за јавна набавка изнесуваат вкупно **500.000,00 денари со пресметан ДДВ 18%** согласно членот 3 од Одлуката за јавна набавка бр.05-225/2 од 25.01.2019г.

Средствата за реализација на предметот на договор за јавна набавка ќе се обезбедуваат од Буџетот на Општина Кочани за 2019 год., Програма К4, ставка 464.

Единичните цени се утврдени во понудата избрана за најповолна кои остануваат фиксни и непроменливи за цело времетраење на овој Договор и се составен дел на него.

Начин и рок на плаќање

Член 3

Плаќањето ќе се врши по доставена фактура и извештај за стварно извршена услуга, согласно техничката спецификација, а врз основа на понудените единични цени без ДДВ дадени во понудата поднесена преку ЕСЈН која е избрана за најповолна.

Плаќањето ќе се врши во рок до 30 дена, сметано од денот на поднесување на документите (фактура и извештај за стварно извршена услуга) во архивата на Договорниот орган.

Не се предвидува корекција на цените, односно цените искажани во понудата избрана за најповолна. ќе бидат фиксни за целото времетраење на договорот за јавна набавка, освен ако корекцијата оди во надолна линија, односно цените се намалат во текот на реализацијата на договорот.

Начин на извршување на услугите предмет на набавка

Член 4

Набавката ќе биде сукцесивна, согласно потребите на Договорниот орган, со времетраење од 12 месеци, сметано од денот на потпишување на овој договор.

Услугите предмет на договорот за јавна набавка ќе се вршат согласно техничката спецификација на тендерската документацијана подрачје на Општина Кочани, а по барање на договорниот орган.

Права и обврски на договорните страни

Член 5

Договорниот орган е должен благовремено да ги отстрани сите постоечки проблеми и да обезбеди услови за несметано извршување на услугите предмет на конкретната набавка.

Член 6

Носителот на набавката е должен услугите од чл.1 на овој Договор да ги извршува согласно техничката спецификација, на начин, време и рокови кои ќе бидат утврдени во секое конкретно сукцесивно писмено поднесено барање од страна на Договорниот орган, а согласно прописите и правилата на струката за вршење на ваков вид на услуга.

Ако Носителот на набавката не ги извршува услугите според договорениот начин или неквалитетно ги извршува услугите, Договорниот орган има право да го раскине договорот и да бара право на надомест на штета.

Со раскинувањето на договорот двете договорни страни се ослободени од своите обврски, освен од обврската за надомест на евентуална штета.

Договорна казна

Член 7

Носителот на набавка ќе му плати на договорниот орган определен паричен износ -договорна казна, ако:

- не ја исполни својата обврска, или
- задоцни со нејзиното исполнување.

Договорната казна се определува во износ од:

- 0,5 % од вкупната вредност на овој договор (со ддв) доколку носителот на набавката доцни или неурено ги извршува услугите предмет на овој договор, за секој ден задоцнување, ако услугите не се извршат во утврдениот рок, но не повеќе од 10% од вкупната вредноста на договорот со ддв и
- 15 % од вкупната вредност на овој договор во случај на целосно неизвршување на услугите предмет на договорот.

Договорната казна ќе се определи врз основа на ст.2 ал.1 или ал.2 од овој член, а ќе се пресметува од моментот на настанувањето на условите од ставот 1 на овој член, за што договорниот орган веднаш писмено ќе го извести носителот на набавката.

Во случај на доцнење односно неисполнување на услугите предмет на овој договор, носителот на набавката се обврзува покрај договорната казна да ја надомести и штетата на договорниот орган настаната поради доцнење односно неуредно извршени работи и услуги или неисполнување на своите обврски.

Времетраење на договорот

Член 8

Овој договор е со времетраење од 12 месеци, сметано од денот на потпишување.

Применлив закон

Член 9

Врз сите евентуални спорови кои би произлегле од овој Договор, ќе се применуваат важечките прописи на Република Македонија.

Решавање на спорови

Член 10

Сите евентуални спорови и недоразбирања кои би произлегле од овој Договор, договорните страни ќе ги решаваат во духот на добрите деловни обичаи со меѓусебно договарање.

Доколку тоа не даде резултат во рок од 10 (десет) дена, спорот ќе се решава пред стварно и месно надлежен суд.

Виша сила

Член 11

Ниту една од договорните страни нема да биде одговорна за неисполнување на овој Договор до кое би дошло заради Виша сила.

Ако една од договорните страни е спречена заради Виша сила, таа е во рок од 48 часа писмено да ја извести другата страна, со наведување на причините за Вишата сила и по можност обезбедување на соодветен доказ. По отстранување на Вишата сила Договорот може да се реализира по потреба со заеднички прифатено дополнување или да се раскине договорно.

Завршни и општи одредби

Член 12

Договорните страни можат да ги дополнат и/или изменат одредбите од овој договор само спогодбено.

Договорната страна која бара измена и/или дополнување е должна своето барање до другата страна да го достави во писмена форма.

Одредбите од овој договор можат да се изменат и/или дополнат со склучување на Договорот за изменување и дополнување на основниот Договор.

Дополнувањата и измените на овој договор се важечки ако се направени во писмена форма, ако се потпишани од двете договорни страни и ако се во согласност со Законот за јавните набавки и другите важечки прописи во РМ.

Член 13

Овој Договор е составен во 6 еднообразни примероци, од кои 2 за носителот на набавката, а 4 за договорниот орган кои ќе се распределат на следниот начин:

Одделението за јавни дејности при Општина Кочани ќе ја следи и ќе биде одговорно за реализација на овој договор.

Член 14

Договорот стапува во сила со денот на потпишување од двете договорни страни.

Носител на набавката
АЛФА САУНД ДООЕЛ Кочани
Управител

Стево Манасиев



Договорен орган
Општина Кочани
Градоначалник
Никољчо Илијев

Составен дел на овој договор е листата на цени од конечна понуда и техничката спецификација-копија.

Изработил: Виш соработник Александра Миткова

Согласен: Раководител на одделение за јавни дејности Голубинка Георгиева

Контролирал: Помошник Раководител на Сектор за правни, јавни дејности и општи работи – Анна Кралева

Листа на цени
Озвучување и осветлување на културни и други настани организирани од Општина
Кочани и изнајмување на бина согласно условите од техничката спецификација
(СУКЦЕСИВНА НАБАВКА)

Р.б	Вид на услуга (опис) (согласно техничката спецификација)	Единица мерка	Количина	Единечна цена без ДДВ (18%)	Единечна цена со ДДВ (18%)
1.	Озвучување и осветлување на поголеми музички настани (поголеми музички концерти, групи и др.вид на културни манифестации како денови на оризот, Петровден, хуманитарни концерти и др.)	настан	1	10.080,00	11.894,4
2.	Озвучување и осветлување на музички настани од среден тип (фолклорни концерти, народни ансамбли, детски фестивали)	настан	1	5.760,00	6.796,80
3.	Озвучување и осветлување на помали музички настани (театарски претстави, балет, изложби, промоции, спортски активности)	настан	1	3.840,00	4.531,20
4.	Озвучување на деловни настани (конференции, предавања, обуки, дебати...)	настан	1	1.920,00	2.265,60
5.	Изнајмување на бина со осветлување и озвучување за помали сценски настапи	настан	1	33.600,00	39.648,00
6.	Изнајмување на бина со осветлување и озвучување за сценски настапи од среден тип	настан	1	52.800,00	62.304,00
7.	Изнајмување на бина со осветлување и озвучување за поголеми сценски настапи	настан	1	76.800,00	90.624,00
8.	Изнајмување на бина без кров со димензија 6 m x 5 m	настан	1	17.280,00	20.390,40

Носител на набавката
АЛФА САУНД ДООЕЛ Кочани
 Управител



Стево Манасиев
 ДООЕЛ

Договорен орган
 Општина Кочани
 Градоначалник



Николчо Илијев

Изработил: Виш соработник Александра Миткова
 Согласен: Раководител на одделение за јавни дејности Голубинка Георгиева
 Контролирал: Помошник Раководител на Сектор за правни, јавни дејности и општи работи – Анна Кралева